

01/10/2023

आकाशवाणी ईटानगर

प्रधानमंत्री नरेन्द्र मोदी ने आज देशभर में चलाए गए स्वच्छता ही सेवा महाभियान का नेतृत्व किया। वे फिटनेस प्रशिक्षक अंकित बैयानपुरिया के साथ सफाई अभियान में शामिल हुए। श्री मोदी ने अंकित बैयानपुरिया से बातचीत की और शारीरिक सौष्ठव बनाए रखने की आवश्यकता पर बल दिया। प्रधानमंत्री ने सफाई अभियान के दौरान श्री बैयानपुरिया के साथ हुई बातचीत का वीडियो भी सोशल मीडिया पर साझा किया है। इस अभियान में देश के शहरी और ग्रामीण क्षेत्रों के छह लाख 40 हजार से अधिक स्थलों पर श्रमदान हुआ। लगभग एक लाख आवासीय इलाकों में आवासीय कल्याण समितियों ने श्रमदान में भागीदारी की। लगभग एक लाख आवासीय क्षेत्रों में श्रमदान के लिए संघ भी आगे आए। इसमें थल सेना, नौसेना और वायु सेना, राष्ट्रीय आपदा मोचन बल, केंद्रीय जांच ब्यूरो और अन्य विभागों के कर्मियों ने भी आम लोगों के साथ स्वच्छता अभियान में हिस्सा लिया।

इधर मुख्यमंत्री पेमा खांडू भी आज तवांग में यिद गा चोजिन की जनता के साथ शामिल हुए और स्वच्छता ही सेवा के एक हिस्से के रूप में बड़े पैमाने पर सफाई अभियान चलाया।

0000000000000000000000

तवांग जिले में आज तवांग मैराथन का उद्घाटन किया गया। भारतीय सेना और राज्य सरकार द्वारा संयुक्त रूप से पहली बार उच्च ऊंचाई वाली मैराथन का आयोजन किया गया था। कुल मिलाकर पच्चीस राज्यों के दो हजार तीन सौ तैतालीस धावकों ने मैराथन और हाफ-मैराथन की चार दौड़ श्रेणियों में 10 किमी और 5 किमी की दौड़ में भाग लिया है।

विजेताओं को मुख्यमंत्री पेमा खांडू ने सम्मानित किया। अपने भाषण में श्री खांडू ने क्षेत्र में साहसिक गतिविधियों और साहसिक पर्यटन को बढ़ावा देने की योजनाओं के बारे में बात की। उन्होंने आगे कहा कि यह क्षेत्र की समृद्ध सांस्कृतिक विरासत को दुनिया भर में उजागर करेगा। इस दौरान पृथ्वी विज्ञान कैबिनेट मंत्री किरें रिजिजू भी इस अवसर पर उपस्थित थे।

00000000000000000000

अमसाई जिले ने आज अखिल भारतीय व्यापक स्वच्छता अभियान कार्यक्रम में सक्रिय रूप से भाग लिया। कार्यक्रम के दौरान, विधायक चौं जिंगनु नामचूम ने यूडी और हाउसिंग विभाग, नामसाई के कार्यकारी अभियंता को एक सक्शन ट्रक की चाबियाँ सौंपी और वाहन को हरी झंडी दिखाई। इस बीच, PHE&WS विभाग, नामसाई ने स्कूलों, आंगनबाड़ियों और स्वास्थ्य केंद्रों पर विशेष ध्यान देते हुए सभी ग्राम पंचायतों में स्वच्छता अभियान चलाया। इसके अलावा, सभी प्रशासनिक चौकी में भी स्वच्छता अभियान कार्यक्रम आयोजित किए गए।

00000000000000000000000000

राष्ट्रीय रक्तदान दिवस के अवसर पर, आज ईस्ट सियांग जिले के रायांग सैन्य स्टेशन से जिला स्वास्थ्य अधिकारियों और स्पीयर कोर के सैनिकों द्वारा संयुक्त रूप से एक स्वैच्छिक रक्तदान शिविर का आयोजन किया गया। कुल एक सौ चार यूनिट रक्त एकत्रित किया गया। शिविर के दौरान रक्तदाताओं का हीमोग्लोबिन परीक्षण एवं मेडिकल स्क्रीनिंग की गई तथा रक्तदाताओं को रक्तदान से होने वाले फायदों के बारे में जानकारी दी गई।

000000000000000000000000

भारतीय रिजर्व बैंक ने 2,000 रुपये मूल्य वर्ग के बैंक नोटों को बदलने की अंतिम तिथि इस महीने की 7 तारीख तक बढ़ा दी है। आरबीआई ने अपने बयान में कहा कि निकासी प्रक्रिया के लिए निर्दिष्ट अवधि समाप्त हो गई है और समीक्षा के आधार पर; 2000 रुपये के बैंक नोटों को जमा करने या बदलने की मौजूदा व्यवस्था को इस महीने की 7 तारीख तक बढ़ाने का निर्णय लिया गया है।

0000000000000000000000

पोषण अभियान के तहत एक महीने तक चलने वाला पोषण माह कल ईस्ट सियांग जिले में मेबो एडीसी के सम्मेलन हॉल में आयोजित एक समापन समारोह में संपन्न हुआ। कार्यक्रम के दौरान, ईस्ट सियांग के प्रभारी उपायुक्त ओली पारमे ने सभी से अवसर लेने और राज्य और केंद्र सरकार द्वारा लागू की गई योजनाओं का लाभ उठाने का आग्रह किया है जो व्यक्तियों और जिले के समग्र विकास के लिए कई लाभ प्रदान करते हैं। इस बीच, एक हाट बाजार का उद्घाटन किया गया जहां स्वयं सहायता समूहों द्वारा स्थानीय रूप से उगाई गई जैविक सब्जियां, बाजरा, अन्य खाद्य पदार्थ और हस्तशिल्प उत्पाद प्रदर्शित किए गए। इसके अलावा, तीन स्वयं सहायता समूहों को भी उनकी प्रस्तुतियों के लिए पुरस्कृत किया गया।

000000000000000000000000

शुक्रवार को ईस्ट सियांग जिले के मेबो गांव में बागवानी और वानिकी कॉलेज (सीएचएफ) के फल विज्ञान विभाग द्वारा 'खासी मंदारिन में एकीकृत उद्यान प्रबंधन' पर एक प्रशिक्षण कार्यक्रम आयोजित किया गया था। सीएचएफ के सहायक प्रोफेसर डॉ. पीके निंबोलकर ने खासी मंदारिन बगीचों में गुणवत्तापूर्ण रोपण सामग्री, एकीकृत पोषक तत्व प्रबंधन और कीट और रोग प्रबंधन के महत्व पर प्रकाश डाला।

उन्होंने रोगमुक्त गुणवत्ता वाली रोपण सामग्री के प्रचार-प्रसार और उपयोग पर जोर दिया। प्रशिक्षण कार्यक्रम में लगभग पचास प्रगतिशील किसानों ने भाग लिया।

00000000000000000000

अरुणाचल प्रदेश लिटरेरी सोसाइटी (एपीएलएस) ने कल लोअर सियांग जिले में अपनी नई एपीएलएस शाखा का उद्घाटन किया। एपीएलएस के अध्यक्ष पद्मश्री वाईडी थोंगची ने अपने भाषण में कहा कि साहित्य के माध्यम से ही कोई किसी स्थान और उसकी संस्कृति को सही मायने में समझ सकता है। इसके अलावा, उन्होंने जिला इकाई को महीने में कम से कम एक बार बैठक करने और नियमित रूप से साहित्यिक गतिविधियाँ आयोजित करने का सुझाव दिया। इस बीच, हेनकर रोकोम बादो को लोअर सियांग जिला इकाई एपीएलएस का अध्यक्ष और न्यातुम डोके को महासचिव नियुक्त किया गया है।

00000000000000000000

अरुणाचल प्रदेश महिला कल्याण सोसायटी ने राज्य में नाबालिको से जुड़े यौन उत्पीड़न के मामलों की बढ़ती संख्या पर गहरी चिंता व्यक्त की है। एपीडब्ल्यूडब्ल्यूएस टीम ने राज्य सरकार से बाल अधिकार संरक्षण के लिए नए अरुणाचल प्रदेश आयोग की स्थापना में त्वरित कार्रवाई करने की अपील की है। इससे पहले टीम ने राजीव गांधी यूनिवर्सिटी में हाल ही में हुए यौन उत्पीड़न मामले की नाबालिग पीड़िता से मुलाकात की।

इसके अलावा, टीम ने आरोपी, जो आरजीयू में एसोसिएट प्रोफेसर को गिरफ्तार करने में उनकी त्वरित कार्रवाई के लिए पुलिस की सराहना की, साथ ही इस संबंध में गहन जांच कराने का आग्रह किया।

00000000000000000000